
सजीत कुमार पासवान 


आमुख 


राष्ट्रीय पाठ्यचर्या की रूपरेखा (2005) सुझाती है कि बच्चों के स्कूली जीवन को बाहर के 
जीवन से जोडा जाना चाहिए। यह सिद्धांत किताबी ज्ञान की उस विरासत के विपरीत है जिसके 
प्रभाववश हमारी व्यवस्था आज तक स्कूल और घर के बीच अंतराल बनाए हुए है। नई राष्ट्रीय 
पाठ्यचर्या पर आधारित पाठ्यक्रम और पाठ्यपुस्तकें इस बुनियादी विचार पर अमल करने का 
प्रयास है। इस प्रयास में हर विषय को एक मज़बूत दीवार से घेर देने और जानकारी को रटा 
देने की प्रवृत्ति का विरोध शामिल है। आशा है कि ये कदम हमें राष्ट्रीय शिक्षा नीति (986) 
में वर्णित बाल-केंद्रित व्यवस्था की दिशा में काफ़ी दूर तक ले जाएंँगे। 

इस प्रयत्न की सफलता अब इस बात पर निर्भर है कि स्कूलों के प्राचार्य और अध्यापक 
बच्चों को कल्पनाशील गतिविधियों और सवालों की मदद से सीखने और सीखने के दौरान अपने 
अनुभवों पर विचार करने का कितना अवसर देते हैं। हमें यह मानना होगा कि यदि जगह, समय 
ओर आजादी दी जाए तो बच्चे बड़ों द्वारा सौंपी गई सूचना-सामग्री से जुड़कर और जूझकर नए ज्ञान 
का सृजन करते हैं। शिक्षा के विविध साधनों एवं स्रोतों को अनदेखी किए जाने का प्रमुख कारण 
पाठ्यपुस्तक को परीक्षा का एकमात्र आधार बनाने की प्रवृत्ति है। सर्जना और पहल को विकसित 
करने के लिए जरूरी है कि हम बच्चों को सीखने की प्रक्रिया में पूरा भागीदार मानें और बनाएँ, 
उन्हें ज्ञान को निर्धारित खुराक का ग्राहक मानना छोड दें। 

यह उद्देश्य स्कूल की दैनिक जिंदगी और कार्यशैली में काफ़ी फेरबदल की माँग करते 
हैं। दैनिक समय-सारणी में लचीलापन उतना ही जरूरी है, जितना वार्षिक केलेंडर के अमल में 
चुस्ती, जिससे शिक्षण के लिए नियत दिनों की संख्या हकीकत बन सके। शिक्षण और मूल्यांकन 
की विधियाँ भी इस बात को तय करेंगी कि यह पाठ्यपुस्तक स्कूल में बच्चों के जीवन को 
मानसिक दबाव तथा बोरियत को जगह खुशी का अनुभव बनाने में कितनी प्रभावी सिद्ध होती 
है। बोझ की समस्या से निपटने के लिए पाठ्यक्रम निर्माताओं ने विभिन्न चरणों में ज्ञान का 
पुननिर्धारण करते समय बच्चों के मनोविज्ञान एवं अध्यापन के लिए उपलब्ध समय का ध्यान 
रखने की पहले से अधिक सचेत कोशिश की है। इस कोशिश को और गहराने के यत्न में यह 
पाठ्यपुस्तक सोच-विचार और विस्मय, छोटे समूहों में बातचीत एवं बहस और हाथ से की जाने 
वाली गतिविधियों को प्राथमिकता देती है। 

एन.सी.ई.आर.टी. इस पुस्तक को रचना के लिए बनाई गई पाठ्यपुस्तक निर्माण समिति 
के परिश्रम के लिए कृतज्ञता व्यक्त करती है। परिषद्‌ प्राथमिक पाठ्यपुस्तक सलाहकार समूह 

की अध्यक्ष प्रोफ़ेसर अनीता रामपाल और हिंदी पाठ्यपुस्तक समिति की मुख्य सलाहकार, 
डॉ. मुकुल प्रियदर्शिनी की विशेष आभारी हे। इस पाठ्यपुस्तक के विकास में कई शिक्षकों ने 
योगदान किया, इस योगदान को संभव बनाने के लिए हम उनके प्राचार्या के आभारी हैं। हम उन 
सभी संस्थाओं और संगठनों के प्रति कृतज्ञ हें जिन्होंने अपने संसाधनों, सामग्री तथा सहयोगियों 
को मदद लेने में हमें उदारतापूर्वक सहयोग दिया। हम माध्यमिक एवं उच्च शिक्षा विभाग, मानव 
संसाधन विकास मंत्रालय द्वारा प्रोफ़ेसर मृणाल मीरी एवं प्रोफ़ेसर जी.पी. देशपांडे की अध्यक्षता 
में गठित निगरानी समिति (मॉनिटरिंग कमेटी) के सदस्यों को अपना मूल्यवान समय और सहयोग 
देने के लिए धन्यवाद देते हैं। व्यवस्थागत सुधारों और अपने प्रकाशनों में निरंतर निखार लाने के 
प्रति समर्पित एन.सी.ई.आर.टी. टिप्पणियों एवं सुझावों का स्वागत करेगी जिनसे भावी संशोधनों में 
मदद ली जा सके। 


निदेशक 
नई दिल्‍ली राष्ट्रीय शैक्षिक अनुसंधान और 
20 दिसंबर 2005 प्रशिक्षण परिषद्‌ 


(iL) 

बड़ों से दो बातें 


नई किताब अब आपके हाथों में है। यह किताब केवल एक पाठ्यपुस्तक ही नहीं बल्कि बच्चों 
के साथ मिलकर कविता गाने, कहानी सुनने-सुनाने, भाषा के रोचक खेल खेलने का एक ज़रिया 
भी है। किताब में इस बात के संकेत भी मिलते हें कि बच्चों से बातचीत करने के लिए, उन्हें 
स्वयं सोचकर कुछ कहने, पढने-लिखने के लिए, बेझिझक होकर स्वयं को अभिव्यक्त करने का 
आत्मविश्वास पैदा करने के लिए घर और स्कूल में कितने ही अवसर ढूँढे जा सकते हैं। दुनिया 
को समझने के लिए भाषा एक बढ़िया औजार का काम करती है। इसलिए जरूरी है कि हम 
दुनिया को बच्चों की निगाह से देखें और बच्चों की ज़िंदगी में भाषा के महत्त्व को समझें। अगर 
इस किताब का उपयोग करते समय कुछ महत्वपूर्ण बातों को ध्यान में रखा जाए तो बच्चों के लिए 
भाषा सीखना एक आनंददायी दौर से गुज़रने के समान होगा। 

पहली कक्षा में आने वाले बच्चे समृद्ध और विकसित मातृभाषा ज्ञान के साथ आते हैं। 
वह अपनी भावनाओं और जरूरतों को भाषा के माध्यम से बखूबी अभिव्यक्त कर लेते हैं। 
वह अपने आसपास बोली जाने वाली भाषा को अनेक संदर्भो और स्थितियों में प्रयोग होते 
देखते हैं और अनुभव करते हैं कि भाषा के जरिए सभी अपनी इच्छाएँ और ज़रूरतें जाहिर 
कर सकते हैं। यह सब देखकर बच्चे मौखिक भाषा के बारे में कुछ मान्यताएँ और 
अवधारणाएँ बना लेते हें। 

ऐसी ही अवधारणाएँ बच्चे पढ़ने-लिखने के बारे में भी बनाते हें जब वे अपने आसपास 
के लोगों को पढते-लिखते देखते हें। इन्हीं में से एक अवधारणा का उदाहरण हे-बिस्कुट के 
रैपर पर लिखे शब्दों को देख कर बच्चे पहचान लेते हैं कि बिस्कुट का नाम लिखा है। यह 
पहचान बच्चे अपने अनुभव और अनुमान के आधार पर करते हैं। बच्चे भले ही छपे हुए 
शब्द को अलग-अलग हिज्जे करके न बता सकें कि उसमें कौन-कोन से स्वर और व्यंजन 
हैं पर वे यह बात भली-भाँति जानते हैं कि किसी चीज के आवरण पर लिखे शब्द उसी 
चीज़ का नाम बताएँगे। जैसे किसी फ़िल्म के पोस्टर पर लिखे शब्द उस फ़िल्म का ही नाम 
बताते हैं। इस निष्कर्ष पर बच्चे तरह-तरह के अनुभवों से गुजरकर पहुँचते हें। 

[] भाषा नियमबद्ध होती है। बच्चों की भाषा इस बात का प्रमाण है कि वे इन नियमों का 
प्रयोग करते हैं भले ही वे इन नियमों को बता न पाएँ। यदि परिवेश में बोली जाने वाली 
भाषा सुनकर बच्चे बोलना सीख जाते हैं तो समृद्ध परिवेश मिलने पर बच्चे पढ़ना-लिखना 
भी सीख सकते हैं। लिखित भाषा का भरपूर परिवेश यदि स्कूल में बनाया जाए तो स्वत: 
ही पढ़ने और लिखने की क्षमता का विकास करने में बच्चों को सहायता मिलेगी। 

पढ़ना और लिखना एक साथ चलने वाली प्रक्रियाएँ हैं। ये न केवल साथ-साथ विकसित 
होती हैं बल्कि एक-दूसरे के विकास में सहायक भी होती हैं। पढ़ने-लिखने के बारे में बात 
करते हुए इस बात पर बल देना जरूरी होगा कि बच्चे भाषा का इस्तेमाल सिर्फ़ पढने-लिखने 
और बोलने के लिए ही न करें, बल्कि तर्क करने, विश्लेषण करने, अनुमान लगाने, अपनी 
भावनाओं और सोच को अभिव्यक्त करने और कल्पना करने आदि के लिए भी करें। 
इस पुस्तक में बाल-साहित्य भरपूर मात्रा में दिया गया है ताकि बच्चों का पढ़ने-लिखने के 
प्रति रुझान बढ़ सके। यह ज़रूरी है कि बच्चों के लिए चुनी गई कविताएँ मज़ेदार हों, लय 
और संगीत प्रधान हों, उनकी ज़िंदगी के अलग-अलग पहलुओं को छूती हों, रचनाओं की 
भाषा बनावटी न हो, बल्कि बच्चों की अपनी भाषा से मिलती-जुलती हो। 

कविताओं के समान ही कहानियाँ भी बच्चों को भाती हैं। किताब में दी गई कहानियों के 
अतिरिक्त पांरपरिक कहानियों जैसे पंचतंत्र, जातक कथाएँ, विक्रमादित्य की कहानियाँ आदि 
के साथ ही अलग-अलग देशों एवं क्षेत्रों की लोककथाएं भी बच्चों को सुनाएं। कहानी सुनते 
समय बच्चे अनुमान लगाते हैं कि आगे क्या होगा। अनुमान का सही सिद्ध होना बच्चों को 
आनंदित तो करता ही है, उनका विश्वास भी बढ़ाता है। 

खेल हमारी संस्कृति के अंग हैं। किताब की शुरुआत में ही दिया गया है खेलगीत - हरा 
समंदर गोपी चंदर। बच्चों से गाकर इसे खेलने के लिए कहें। खेल के दौरान बच्चे भाषा 
का इस्तेमाल करते हैं। खेल समय की बर्बादी नहीं बल्कि भाषा को विस्तार देते हैं। 
राष्ट्रीय पाठयचर्या की रूपरेखा-2005 बहुभाषिकता का संसाधन के रूप में प्रयोग करने की 
संस्तुति करती है। विद्यालय में बच्चों को अपने घर की बोली में बोलने के प्रचुर अवसर दें। 
कक्षा में भी पाठो में आए स्थानीय/क्षेत्रीय भाषा के शब्दों की ओर बच्चों का ध्यान आकर्षित 
करें। जेसे- ' आम की टोकरी ' कविता पढाने के दौरान चर्चा करते समय बच्चों को बताएँ 
कि हमारे देश में राजस्थान, बिहार, मध्यप्रदेश, उत्तर प्रदेश आदि कई प्रदेशों में छोटी 
लड़कियों को बातचीत के दौरान छोरी, छोकरी कहकर पुकारते हैं। दैनिक जीवन में लोग 
तरह-तरह के क्षेत्रों में काम करते हैं, इन कार्यक्षेत्रों की अपनी शब्दावली है। इन पर बच्चों 
को बातचीत के अवसर दें। ऐसे मौके शब्द-भंडार की वृद्धि में सहायक होते हैं। 
कलाओं एवं लोककलाओं से रची-बसी है हमारी संस्कृति। किताब में कला संबंधी अनेक 
गतिविधियाँ हैं। नाटक, संगीत, कला में बच्चों को रस तो मिलता ही है, इनसे बच्चों की 
भाषा भी समृद्ध होती है। लोकजीवन में पहले से स्थापित लोककलाओं को भी किताब में 
स्थान दिया गया है। किताब में दिए कुछ चित्र मधुबनी (बिहार), वरली (महाराष्ट्र), पट्ट 
चित्र (उड़ीसा) शैलियों के हैं। इनकी ओर बच्चों का ध्यान आकर्षित करें और अपने इलाके 
की लोककला शैली के कलाकारों को स्कूल में आमंत्रित करके उनसे कुछ सीखने का 
मौका बच्चों को दें। 

चित्र शब्द-भंडार की वृद्धि, कल्पना, तर्क, कोशल तथा अभिव्यक्ति के विकास में सहायक 
होते हैं। भाषा सीखने की प्रक्रिया में चित्रों की विशेष भूमिका होती है। चित्र बनाना बच्चों के 

लिए लिखना सीखने और अर्थ समझने का एक शुरुआती दौर है। चित्रों से जुड़े सवालों के ज़रिए 
बच्चों में चीज़ों को बारीकी से देखने ओर उन पर विस्तृत प्रतिक्रिया देने की आदत विकसित 
होती है। 

चित्रों से पगी इस किताब में बच्चों को भी चित्र बनाने के कई मौके मिले हैं, ताकि उनके 
लेखन और चित्रकारी में सुघड़ता आ सके और उनमें रचनात्मकता एवं सौंदर्यबोध का विकास 
हो। कविता-कहानी पढ़ाने के बाद चित्रों के बारे में बच्चों से बातचीत करें। किताब में विषय 
सामग्री एवं चित्रों के माध्यम से बच्चों में संवेदनशीलता भी विकसित की जा सकती है। कक्षा 
के दृश्य के चित्र पर बच्चों से बातचीत करते समय विशेष आवश्यकता वाले बच्चों को 
क्षमताओं और कठिनाइयों से उन्हें अवगत कराएँ तथा इनके प्रति समानता और स्नेह की भावना 
बच्चों में जगाएँ। आपकी कक्षा में यदि ऐसे बच्चे हैं तो उनमें निहित क्षमताओं को परस्पर सहयोग 
से उभारें तथा उनको सराहना करें। 

इस किताब को पढ़ते वक्‍त आप सभी के ज़हन में यह सवाल उठेगा कि इस किताब 
से बच्चे मात्राएँ कैसे सीखेंगे। यह जरूरी नहीं है कि बच्चे सारे अक्षर जानने के बाद ही मात्रा 
पहचान पाएंगे या इस्तेमाल कर पाएंगे। सार्थक संदर्भ में किसी भी प्रकार की लिखित सामग्री 
बार-बार देखने के बाद बच्चे मात्रा की ओर बढ़ सकते हैं। अब प्रश्‍न यह उठता है कि तब 
तक बच्चे पढ़ेंगे कैसे, लिखेंगे कैसे? इसका जवाब यह है कि बच्चे आपकी मदद से, चित्रों 
से मिल रहे संकेतों को इस्तेमाल करते हुए और अनुमान लगाते हुए पढेंगे और यह प्रक्रिया 
लंबी भी हो सकती है। बच्चों को लिखित और मुद्रित सामग्री से भरपूर परिवेश कितना 
उपलब्ध हो पाता है यह इस बात पर निर्भर करता है कि बच्चों के लिए शब्द एक चित्र ही 
है। जिस प्रकार बच्चे चित्र को एक बार देखकर पहचान लेते हैं तथा उसका एक रूप मानस 
में गढ़ लेते हैं उसी प्रकार किसी शब्द को देखकर भी वे मात्राओं की तस्वीर मन-मस्तिष्क 
में बैठा लेते हैं। इस बीच आप पाएँगे कि बच्चे अपने बनाए नियमों के अनुसार शब्दों/वर्तनी 
को गढ़ते हैं। बच्चों को सुधारने की जल्दी न करें और उन्हें सही वर्तनी पर पहुँचने का पर्याप्त 
समय और आजादी दें। 

मसलन, आपकी कक्षा में 'झूला' कविता का आनंद लिया जा रहा है। आप न, म, अ, 
ठ, ए अक्षरों के बारे में कुछ बातचीत कर चुके हैं। झूला अपने आप में बात करने के लिए 
बहुत ही मज़ेदार विषय है। बच्चों का ध्यान पिछले पन्नों पर दिए गए शब्दों, जेसे- स्कूल, 
अँगूठा आदि पर दिलवाएँ। साथ ही उनसे *ऊ' की ध्वनि वाले शब्द बोलने के लिए कहें 
जिन्हें आप श्यामपट्ट या चार्ट पेपर आदि पर लिख सकते हैं। अब आप उनका ध्यान इन लिखे 
हुए शब्दों और इनकी ध्वनियों पर दिलवाएँ। यकीनन वे €' का संबंध इसकी ध्वनि से जोड़ 
पाएँगे। पहचानने और बोलने दोनों में, बच्चे पिछले पन्नों पर जाकर स्कूल, अँगूठा जैसे शब्दों 
पर गौर कर सकते हैं। 

राष्ट्रीय पाठ्यचर्या को रूपरेखा-2005 भाषा-शिक्षण के संदर्भ में समग्रतावादी दृष्टिकोण 
अपनाने की संस्तुति करती है। इसलिए रिमझिम में लेखन कौशल को अलग से न लेकर 


(vii) 


2020-2 


विभिन्न भाषायी कौशलों के अभिन्न अंग के रूप में लिया गया है। लेखन की सामान्य रूप 
से समझी जाने वाली गतिविधियों से पहले बच्चों को स्वयं को अभिव्यक्त करने की अनेक 
प्रकार की गतिविधियाँ दी गई हें, जैसे-अँगूठे की छाप से चित्र बनाना, अक्षर और संख्याओं 
से चित्र बनाना आदि। जिस तरह शब्द और वाक्य अभिव्यक्ति के तरीके हैं उसी प्रकार रंग 
भरना ओर चित्र बनाना भी। जिन बातों को बच्चे पहले से जानते और समझते हैं उन बातों 
को वे सहजता से लिख सकते हैं। इसलिए किसी भी लेखन कार्य से पहले उस पर बातचीत 
करने की गतिविधियाँ रिमझिम में पर्याप्त मात्रा में दी गई हैं। रिमझिम में इस बात पर बल 
दिया गया है कि बच्चे अपने मन की बात खुल कर लिख सकें। इसके साथ ही लेखन द्वारा 
पहचान, वर्गीकरण, सूची बनाना, मिलाना, बढ़ाना आदि क्रियाकलाप दिए गए हें ताकि 
बच्चों में खेल ही खेल में लेखन कौशल का विकास हो। 

पाठों के अंत में अभ्यास एवं गतिविधियाँ देने का उद्देश्य बच्चों को अभिव्यक्ति के 
अवसर प्रदान करना एवं उनकी भाषा का विस्तार करना है। ऐसे अभ्यास और गतिविधियाँ 
भी आप सोचकर करवाएँ ओर बच्चों की मदद करें। 

गतिविधियों से भरपूर इस किताब में हर गतिविधि के शीर्षक के साथ चूहा नजर आता है। 
नटखट चूहा बच्चों को कुछ-न-कुछ करने को कहता हे। किताब में सुहानी बिल्ली 
बार-बार आई है। बच्चों से बातें करती हुई सुहानी उन्हें गतिविधि एवं अभ्यास करने के लिए 
प्रेरित करती है। सुहानी से बच्चों का एक मीठा रिश्ता बन जाता है। वे किताब खोलते ही 
उसे ढूँढ़ते हैं और सारी घटनाएँ बार-बार याद करके खुश होते हैं। 

रिमझिम के पठन-पाठन को लेकर उपजे सवालों का जवाब देने के लिए परिषद्‌ द्वारा शिक्षक 
संदर्शिकाएँ विकसित की गई हैं- 'केसे पढाएँ रिमझिम भाग-] ' तथा 'केसे पढाएँ रिमझिम 
भाग-2'। रिमझिम पढ़ाने में ये संदर्शिकाएँ शिक्षक साथियों की मदद करेंगी। 

राष्ट्रीय पाठ्यचर्या की रूपरेखा-2005 कक्षा-] और 2 के लिए भाषा तथा गणित के माध्यम 
से पर्यावरण अध्ययन तथा कला शिक्षा को पढाने की संस्तुति करती है। इसी को दृष्टिगत 
रखते हुए परिषद्‌ द्वारा एक ट्रेनिंग मॉड्यूल विकसित किया गया है- Skills in Environmental 
Studies Through Language and Maths in Early Grades—A Training Module. 
ट्रेनिंग मॉड्यूल तथा शिक्षक संदर्शिका ' कैसे पढाएँ रिमझिम भाग-] और भाग-2' परिषद्‌ के 
प्रकाशन विभाग से प्राप्त किए जा सकते हैं 

आभार 


पुस्तक के विकास में सहयोग के लिए प्रोफ़ेसर कृष्ण कांत वशिष्ठ, विभागाध्यक्ष, प्रारंभिक शिक्षा 
विभाग, एन.सी.ई.आर.टी के प्रति हम विशेष रूप से आभार व्यक्त करते हैं जिन्होंने हर संभव 
सहयोग दिया। 

परिषद उन समस्त रचनाकारों के प्रति आभार व्यक्त करती है, जिनकी रचनाएँ पुस्तक में शामिल 
को गई हैं। रचनाओं के प्रकाशनार्थ अनुमति देने के लिए निदेशक, नेशनल बुक ट्रस्ट, नई दिल्ली 
(आम को कहानी एवं मेरी रेल); निदेशक, उ.प्र. हिंदी संस्थान, लखनऊ (आम को टोकरी, बंदर गया 
खेत में भाग एवं भगदड़); प्रकाशक, परमेश्वरी प्रकाशन, दिल्ली (गेंद-बल्ला); प्रकाशक, राधाकृष्ण 
प्रकाशन, दिल्ली; प्रकाशक राजपाल एंड संस, दिल्ली (चूहो! म्याऊँ सो रही है); मुख्य संपादक, 
रत्नासागर प्रकाशन, दिल्ली (लालू और पीलू); प्रकाशक, सफ़दर हाश्मी मेमोरियल ट्रस्ट, नई दिल्ली; 
प्रकाशक, संस्था प्रथम, दिल्ली (बंदर और गिलहरी); प्रकाशक, एकलव्य, भोपाल (पत्ते ही पत्ते, में 
भी एवं हलीम चला चाँद पर); विभा सक्सेना, दिल्ली (पकौड़ी एवं पगड़ी); पूनम सेवक, बरेली 
(एक बुढिया एवं चार चने); रोहिताश्व अस्थाना, हरदोई (झूला) के हम आभारी हें 

निदेशक, राष्ट्रीय बाल भवन, नई दिल्ली एवं संग्रहालयाध्यक्ष, हिंदी साहित्य सम्मेलन, प्रयाग 
के प्रति भी हम कृतज्ञता ज्ञापित करते हैं, जिन्होंने अपनी संस्था के पुस्तकालय के उपयोग की 
हमें सहर्ष अनुमति दी। 

पुस्तक के विकास में सहयोग के लिए आरती गौनियाल, सहायक शिक्षिका, सर्वोदय 
विद्यालय, कैलाश एन्कलेव, सरस्वती विहार, नई दिल्ली; उषा द्विवेदी, मुख्य अध्यापिका, केंद्रीय 
विद्यालय, एन.सी.ई.आर.टी., नई दिल्ली; योगिता शर्मा, सहायक शिक्षिका, नगर निगम प्राथमिक 
विद्यालय, मधु विहार, नई दिल्ली; रीता भगत, शिक्षिका, केंद्रीय विद्यालय, सेक्टर 4, आर.के. 
पुरम, नई दिल्ली; श्रीप्रसाद, बाल साहित्यकार, वाराणसी के हम आभारी हैं। 

मुख्य अध्यापक, नगर निगम प्राथमिक विद्यालय, कापसहेड़ा, समालखा एवं बिजवासिन ने हमें 
अपने विद्यालयों में बच्चों तथा शिक्षकों से किताब के संबंध में बातें करने का अवसर दिया, इसके 
लिए हम आभार व्यक्त करते हैं। 

पुस्तक के विकास के विभिन्न चरणों में सहयोग के लिए सीमा मेहमी, डी. टी. पी. ऑपरेटर; 
उत्तम कुमार, डी.टी.पी. ऑपरेटर; रेखा सिन्हा, प्रूफ रीडर; राधा, कॉपी एडीटर; सुशीला शर्मा एव 
निर्मल मेहता, सहायक कार्यक्रम समन्वयक; शाकम्बर दत्त, इचार्ज, कंप्यूटर कक्ष, ओमप्रकाश ध्यानी, 
अशोक एवं मनोहरलाल, प्रारंभिक शिक्षा विभाग, एन.सी.इ.आर.टी., आर.सी.दास, फाटांग्राफ़र, 
सी.आई.ई.टी. के भी हम आभारी हैं। प्रकाशन विभाग द्वारा हमें पूर्ण सहयोग एवं सुविधाएँ प्राप्त हुई, 
इसके लिए हम आभारी हैं। 

पाठ्यपुस्तक निर्माण समिति 


अध्यक्ष, प्राथमिक पाठ्यपुस्तक सलाहकार समिति 
अनीता रामपाल, प्रोफेसर, केंद्रीय शिक्षा संस्थान, दिल्ली विश्वविद्यालय। 


मुख्य सलाहकार 
मुकुल प्रियदर्शिनी, प्राध्यापिका, लेडी श्रीराम कॉलेज, नई दिल्ली। 


सदस्य 

अक्षय कुमार दीक्षित, शिक्षक, नगर निगम प्राथमिक विद्यालय, कैलाश कॉलोनी, नई दिल्ली। 
कृष्ण कुमार, प्रोफेसर एवं निदेशक, एन.सी.ई.आर.टी., नई दिल्ली। 

मंजुला माथुर, प्रवाचक, सी.आई.ई.टी., एन.सी.ई.आर.टी., नई दिल्ली। 

मालविका राय, शिक्षिका, हैरीटेज स्कूल, डी-ा, वसंत कुंज, नई दिल्ली 

सोनिका कौशिक, प्रवक्ता, जीसस एंड मेरी कॉलेज, नई दिल्ली। 


सदस्य एवं समन्वयक 
लता पाण्डे, एसोसिएट प्रोफ़ेसर, प्रारंभिक शिक्षा विभाग, एन.सी.ई.आर.टी. , नई दिल्ली। 

